



الوحدة الارتيرية للتغيير الديمقراطي Eritrean Unity for Democratic Change

ደሃይ ዓዲ

ምንጨታት ኤርትራዊ ስምረት ንደሞክራሲያዊ ለውጢ (ኤስደሊ)

1. እቲ ብዮሱፍ ሳይቕን ሚኒስተር ኤኮኖሚን ዝምራሕ ሓንቲ ጓል ኣንስተይቲ ዝሓወሰ ልኡኽ ስርዓት ህግደፍ ኣብ ጉዳይ የመን ዘለዎም መርገጽ ንመንግስቲ ሱዳን ንምብራህ ቅልጠፍ ዑደት ከካይድኳ እንተተገደደ፡ ኮይኑ ግን ብዙሕ ተገዳስነትን ኣቃልቦን ዘይምርካቡ ተገሊጹ። መንግስቲ ሱዳን ምስቲ ልኡኽ ዝራኸቡ ተራ ካድራት ሰልፊ ብድሕሪ ምስዳዱ፡ ኣብዚ እዋንዚ ንምስማዕኩምን ምሳኩም ንምትሕብባርን ጻዕርታት ክንገብር ኣይንኸእልን። ምክንያቱ መንግስቲ ምስ ምርጫ ብዝተኣሳሰረ ካብ ስልጣን ዝወረደሉ ኩነታት ስለ ዘሎ ክሰምዕ ዝኸእል ኣካል የለን ዝብል መልሲ ከም ዝሃብዎም ተፈሊጡ።
2. 100 ዝኾኑ ወተሃደራት ካብ ኣልሑሲዩን ብሱዳን ዝወነን ገማግም ቀይሕ ባሕሪ ክሰግሩ ብመንግስቲ ሱዳን ተታሒዞም፡ ኣብዚ እዋንዚ ኣብ ፖርት ሱዳን ከም ዝርከቡ ምንጭታት ኤርትራዊ ስምረት ንደሞክራሲያዊ ለውጢ (ኤስደሊ) ኣረጋጊጾም።
3. ኣብዚ ዝሓለፈ ሰሙናት መንግስቲ ኤርትራ ንነበርቲ ሓልሓል ምስ ዶብ ሱዳን ዝዳውብ ምዕራባዊ ባርካ ክግዕዙ ትእዛዝ ምምሕልላፉ ተሓቢሩ። እቶም ነበርቲ ነቲ ትእዛዝ ይነጽግዎ ምህላዎም ድማ ተገሊጹ።
4. ኣብ ዝሓለፈ ወርሒ ንህዝባዊ ሰራዊት (ብዕቁር ሰራዊት) ዝፍለጥ ኣብ ፖሊስን ቀዋሚ ሰራዊትን ክጽንበር ዝተወሰነ ውሳኔ፡ ሓለፍቲ ዕቁር ሰራዊት እዚኣቶም ብዘይዝኾነ ገንዘብ ብሕልንኦም ንሃገር ዝከላኸሉዮም ብዝብል ምክንያት ከም ዝነጸግዎ ተሓቢሩ።
5. ካብ 21 ክሳብ 24 ሚያዝያ 2015 ዘሎ እዋን ብቀጥታ ንጉዳይ ተቓዋምቲ ኢትዮጵያ ዝኸታተል ኮሎኔል ፍጹምን ሓላፊ ግንባር ጋሽ ባርካ ኮሎኔል ዮናስን ምስ ላዕለዎት ሓለፍቲ ተቓዋምቲ ኢትዮጵያ ኣኼባ ምክያዶም ተሓቢሩ። ካብቶም ኣብቲ ኣኼባ ዝተረኸቡ ስላዕለዎት ሓለፍቲ ተቓዋምቲ ኢትዮጵያ ሓድሽን ክፍላይን ዝበሃሉ ከምዝነበሩ፡ ኣጀንዳታት ናይቲ ኣኼባ ድማ ክልተ ጉዳያት ዘተኮረ ምንባሩ ተገሊጹ።
 - ተቓዋምቲ ኢትዮጵያ ምስ ሓይልታት ምክልኻል ኤርትራ ጠቕሊሎም ክጽንበሩ ዝምልከት ኮይኑ፡ እቲ ብገባቲ ስርዓት ህግደፍ ዝቐረበ ጉጅለ ነቲ ምጽንባር ኣትሪሩ ክደፍኣሉ ከሎ፡ እቶም ብተቓዋምቲ ኢትዮጵያ ዝተሳተፉ ላዕለዎት ሓለፍቲ ግን፡ ንሕና ኣብ ቃልሲ ንርከብ ሰውራ ኢና፡ ምስ ሰራዊትኩም ንጽንበራሉን ኣብ ቀዋሚ ዝኾነ መደበራት ንሰፍራሉን ብቁዕ ዝኾነ ምክንያት ኣይህሉንዮ፡ ናትኩም ሓገዝ ምስ ዘድልየና ከኣ ኣብ እዋኑ ባዕልና ክንሓተኩም ኢና ብዝብል ንዝቐረበሎም ሕቶ ከም ዝነጸግዎ ተፈሊጡ።
 - ምስዚ ብምትእስሳር'ውን ካብ ውሽጢ'ቶም ተቓዋምቲ ሰለይቲ መንግስቲ ኢትዮጵያ ኮይኖም ተረኺቦም ብምባል ኣብ ትሕቲ ቀይዲ ዝርከቡ ክልተ ሰባት ከተረኸቡና ኣለኩም ንዝብል ካብ ጉጅለ ገባቲ ስርዓት ህግደፍ ንዝቐረበ ሕቶ'ውን እዚኣም ኢትዮጵያውያን ስለ ዝኾኑ ክንዲ ዝተኸፍለ ዋጋ ይኸፈል ኣሕሊፍና ኣይህብን ብዝብል ብትሪ ብድሕሪ ምንጻጎም እቲ ኣኼባ ብዘይገለ ስምምዕ ምብታኑ ምንጭታት ኤስደሊ ይሕብሩ።

ቤት ጽሕፈት ዜናን ሓበሬታን
ኤርትራዊ ስምረት ንደሞክራሲያዊ ለውጢ (ኤስደሊ)
06 ግንቦት 2015